



சந்தனம் போல்

தேய்ந்தால் புகழுண்டு :

சாக்கடையாகப்

பெருகினால்

போற்றுதற்கு

யாருண்டு?

- முத்தமிழறிஞர்
கலைஞர்

அதிகார அத்துமீறல்!

அமைச்சரின் மனைவிக்கு 'டிரான்ஸ்பர்'!

ஆசிரியர்கள் கொந்தளிப்பு!

சென்னை, ஆக. 30-
நீதிமன்ற உத்தரவை மீறி சட்டத்
துறை அமைச்சரின் மனைவிக்கு
மாறுதல் பணி வழங்கப்பட்டுள்ளது.
இதனால் ஆசிரி யர்கள் கொந்தளித்
துள்ளனர்.

அரசு தொடக்க, உயர்நிலை, மேல்
நிலைப்பள்ளி ஆசிரியர்களுக்கு,
'எமின்' தளம் வழியாக, பொது மாறு
தல் கலந்தாய்வு நடத்தப்படுவது வழக்
கம்.

நடப்பாண்டுக்கான பணியிடமாறு
தல் கலந்தாய்வுகள், ஜீன்மாதம் நடப்
பதாக இருந்தன.

நீதிமன்ற உத்தரவுகளால், ஆசிரி
யர்களுக்கான பொது மாறுதல்
கலந்தாய்வு பணிகள் நிறுத்தப்பட்டன.

இந்த சூழலில், சென்னையை
அடுத்த பல்லாவரம் மறைமலை அடி
கள் அரசு மேல்நிலைப் பள்ளியில்,
அறிவியல் ஆசிரியையாக பணியாற்
றிய, சட்டத் துறை அமைச்சர் நீர்மல்
குமாரின் மனைவிக்கு மட்டும், திரு
வல்லிக்கேணி அரசு பெண்கள் மேல்
நிலைப் பள்ளிக்கு மாற்றுப்பணி
வழங்கப்பட்டது. இது, ஆசிரியர்களிடம்
அதிர்ச்சியை ஏற்படுத்தியது.

அமைச்சரின் அரசு இல்லம்,

சென்னை பசுமை வழிச்சாலையில்
இருப்பதால், இந்த பணி மாறுதல்
வழங்கப்பட்டதாக விமர்சனம் எழுந்
தது.

கூடுதல் சுமைகள்

இந்நிலையில், அமைச்சர்
நீர்மல்குமாரின் மனைவி, ஏற்க
னவே பணியாற்றிய பள்ளியில், அவ
ருக்கு மாற்றாக ஆசிரியர் நியமிக்கப்பட
வில்லை. இதனால், அப்பள்ளியில்
கற்றல் பணிகள் பாதிக்கப்பட்டு கூறப்
படுகிறது.

இதுகுறித்து, ஆசிரியர்கள் கூறியதா
வது:-

மறைமலை அடிகள் அரசு மேல்நீ
லைப் பள்ளியில், மாணவர்கள் அதிக
ளவில் படித்து வருகின்றனர். மாண
வர் ஆசிரியர் விகிதாசாரம் அந்த
பள்ளியில் குறைவாகவே உள்ளது.
ஆசிரியர்களுக்கு கூடுதல் சுமைகள்
உள்ளன.

இந்த சூழலில், அமைச்சரின்
மனைவிக்கு மாற்றாக புதிய ஆசிரி
யரை, அந்த பணியிடத்தில் இரண்டு
மாதங்களாக நியமிக்காமல் உள்ள
னர். இதனால், மாணவர்களின் கற்
றல் பணிகள் பாதிக்கப்பட்டுள்ளன.

இவ்வாறு அவர்கள் கூறினர்.

வங்கக்கடலில் குறைந்த காற்றழுத்த தாழ்வுப் பகுதி!

ஒடிசா உள்ளிட்ட 3 மாநிலங்களில் மிக கனமழை!

இந்திய வானிலை மையம் எச்சரிக்கை!

புதுடெல்லி, - வடக்கு ஒடிசா கட
ஆக.30-
வங்கக்கடலில் உரு
வான குறைந்த காற்ற
ழுத்த தாழ்வுப் பகுதி
யால், ஒடிசா உள்ளிட்ட
3 மாநிலங்களில் மிக
கனமழைக்கு வாய்ப்
புள்ளதாக இந்திய
வானிலை மையம்
தெரிவித்துள்ளது.

வானிலை மையம்
வெளியிட்டுள்ள அறி
விப்பில், வங்கக்கடலில்
நிலவி வந்த மேலடுக்கு
சுழற்சி காரணமாக,
வடமேற்கு வங்கக்
கடல் மற்றும் அதனை
ஓட்டிய மேற்கு வங்கம்

இன்று மற்றும் நாளை
மிகக் கனமழை பெய்ய
வாய்ப்புள்ளதாக தெரி
விக்கப்பட்டுள்ளது.

வடக்கு வங்கக்கடல்

மற்றும் ஒடிசா - மேற்கு

வங்கம் கடலோரப்

பகுதிகளில் அடுத்த 48

மணி நேரத்திற்கு

மணிக்கு 65 கிலோமீட்

டர் வேகம் வரை பலத்த

காற்று வீசக்கூடும் என்

பதால், மீனவர்கள் கட

லுக்குச் செல்லவேண்

டாம் என வானிலை

மையம் எச்சரிக்கை

விடுத்துள்ளது.

2011 - 16ஆம் ஆண்டுகளில் சட்டப் பேரவைக்கு முத்தமிழறிஞர் கலைஞர் வருகை!

பேரவையில் த.வெ.க. உறுப்பினரின் உண்மைக்கு மாறான கூற்று!

முன்னாள் அமைச்சர் அர.சக்கரபாணி கடும் எதிர்ப்பு!

அவரது கோரிக்கையையேற்று - த.வெ.க. உறுப்பினரின் பேச்சு அவைக்குறிப்பிலிருந்து நீக்கம்!

சென்னை, ஆக. 30-
சட்டப் பேரவையில் பேசிய சோழ
வந்தான் தொகுதி த.வெ.க. உறுப்
பினர் கருப்பையா, 2011-2016ஆம்
ஆண்டுகளில் முத்தமிழ் அறிஞர்
கலைஞர் அவர்கள், சட்டப் பேர
வைக்கு வருகை தந்தது குறித்து -
ஒரு உண்மைக்கு மாறான கூற்றைக்
கூறினார். அப்போது அதனைக்
கழக உறுப்பினர் அர.சக்கரபாணி,
கடுமையாக மறுத்தும், உண்மையை
விளக்கியும் பேசினார்.

“அவைக்கு உண்மைக்கு மாறான
தகவல் தந்த சோழவந்தான்
த.வெ.க. சட்டமன்ற உறுப்பினர்
கருப்பையாவின் பேச்சு அவைக்
குறிப்பிலிருந்து நீக்கப்பட வேண்
டும்” என அர.சக்கரபாணி விடுத்த
வேண்டுகோளை பேரவைத் தலை
வர் ஜெ.சி.டி.பிரபாகரன் அவர்கள்

ஏற்று த.வெ.க. உறுப்பினரின் அக்
கூற்றினை அவைக்குறிப்பிலிருந்து
நீக்கி உத்தரவிட்டார்.

அர.சக்கரபாணி பேசியதாவது :-

உறுப்பினர் சோழவந்தான்
கருப்பையா பேசும் போது, 2011 -
2016ஆம் ஆண்டுகளில் தலைவர்
கலைஞர் அவர்கள் சட்டமன்ற
உறுப்பினராக இருந்தார், ஆனால்

சட்டப் பேரவைக்கு அவர் வர
வில்லை என்றும் - எனக்கு நல்ல
கருத்துக்களைச் சொல்லவில்லை
என்றும் சொன்னார்.

அந்த நேரத்தில் நான் தி.மு.க.
கொறடாவாக இருந்தேன். அப்
போது கலைஞர் அவர்கள் வீல்
சேரித்தான் வர முடியும். அவருக்கு
பேரவையில் உரிய வகையில்
இருக்கை ஒதுக்கித் தருமாறு அப்
போதைய பேரவைத் தலைவரிடம்
நான் கோரிக்கை விடுத்தேன்.
ஆனால் அவர் ஒதுக்கித் தர
வில்லை. அதனால் கலைஞர்
அவர்கள் வந்தாலும் பேரவைக்
குள் வர முடியவில்லை. எனவே
வருகைப் பதிவேட்டில் கலைஞர்
அவர்கள் கையெழுத்திட்டுச் செல்
வார்கள்.

களுக்கு உரிய முறையில் இருக்கை
ஒதுக்காததால்தான் அவை நடவ
டிக்கைகளில் அவரால் பங்கேற்க
முடியவில்லை என்பதை இந்த

நேரத்தில் தெரிவித்துக் கொள்
கிறேன். ஏனென்றால் தவறான
கருத்தை உறுப்பினர் சோழவந்
தான் கருப்பையா சொல்லக்
கூடாது. எனவே அவர் கூறிய அந்த
வார்த்தைகளை பேரவைத் தலை
வர் அவர்கள், அவைக்குறிப்பிலி
ருந்து நீக்க வேண்டும்.

இவ்வாறு அர.சக்கரபாணி

குறிப்பிட்டார்.

(உறுப்பினர் அர.சக்கரபாணி
யின் கோரிக்கையை ஏற்று, உறுப்
பினர் சோழவந்தான் கருப்பையா
கூறிய அந்தக் கருத்தை அவைக்
குறிப்பிலிருந்து நீக்குவதாக பேர
வைத் தலைவர் அறிவித்தார்)

இஸ்லாமியர்களின் முன்னேற்றத்திற்கும் - பாதுகாப்பிற்கும்

எப்போதும் உறுதுணையாக இருக்கும் இயக்கம் தி.மு.க.!

சட்டமன்றத்தில் சிவ.ஷீ.மெய்யநாதன் பெருமிதம்!

சென்னை, ஆக. 30-
சட்டமன்றத்தில்
நேற்று முன்தினம் நடை
பெற்ற விவாதத்தின்
போது தி.மு.க. சட்ட
மன்ற உறுப்பினர் மெய்ய
நாதன் பேசினார் அவர்
பேசியதாவது:-

இந்தியாவிலேயே
சமூக நீதியை நிலை நாட்
டிய மனம் தமிழ்நாடு மண்,
நிலைநாட்டிய தலைவர்
முத்தமிழறிஞர் கலைஞர்
அவர்கள்.

இஸ்லாமிய மக்களுக்கு
3.5% இட ஒதுக்கீட்டை
இந்தியாவிலேயே முதன்
முறையாக வழங்கியவர்
முத்தமிழ் அறிஞர் கலை
ஞர் அவர்கள்.

இஸ்லாமிய மக்களின்
மீது தனி அக்கறை
கொண்டு தமிழ்நாட்டில்
உள்ள நூறு ஆண்டுகள்
பழமையான ஐந்து பள்ளி
வாசல்களை அதன்
பழமை மாறாமல் புதுப்
பிக்க 50 கோடி நிதி ஒதுக்
கிய முதல்வர் கடந்த
காலத்தில் திராவிட
மாடல் ஆட்சி நடத்திய
தளபதி மு.க. ஸ்டாலின்
அவர்கள்.



அவர்கள்.

கபிஸ்தலங்களை புற்றி
இங்கு குறிப்பிட்டார்கள்,
தமிழ்நாட்டில் எங்கெல்
லாம் இடம் இருக்கிறதோ
அங்கெல்லாம் கபிஸ்தலங்
கள் கட்ட உத்தரவு பிறப்
பித்த அரசு தி.மு.க. அரசு.

அதே போல் ஹஜ் யாத்
திரை செல்லுபவர்கள்
தங்கி செல்வதற்கு
போதிய கட்டிட வசதி
இல்லை என்றும், தங்க
வசதி வேண்டுமென்று
இஸ்லாமியர்கள் கேட்டுக்
கொண்டதற்கு இணங்க
ரூபாய் 40 கோடியில் கட்
ட்டும் கட்டித் தந்தவர்
தளபதி மு.க. ஸ்டாலின்
அவர்கள்.

அதே போல் தேவால
யங்கள் பள்ளிவாசல்கள்
கட்ட 30 நாளில் அனுமதி
தர வேண்டும் என்ற அரசு
சாணை பிறப்பித்ததும்,
ஒருவேளை முப்பது
நாளில் அனுமதி தர
வில்லை என்றால் 31 வது
நாள் அனுமதி தந்ததாக
கருதி கட்டிடப் பணியை
துவங்கலாம் என்ற அரசு
சாணை பிறப்பித்ததும்
தி.மு.க. ஆட்சி தான், இது
போன்று இஸ்லாமியர்
கள் முன்னேற்றத்திற்காக
வும், பல்வேறு வகைகளி
லும் இஸ்லாமிய இயக்
கத்தை பாதுகாத்து வந்த
திராவிட முன்னேற்றக்
கழகத்தை பார்த்து இஸ்
லாமியர்களுக்கு ஒன்
றுமே செய்யவில்லை
என்று கூறுவது நியாயம்
தானா என்று கேட்க
விரும்புகிறேன்.

இட ஒதுக்கீட்டை
பொருத்தவரை 1989 ஆம்
ஆண்டே 108 சாதிக்கு
20% இட ஒதுக்கீட்டை
வழங்கி பெருமை படுத்தி
யவர் கலைஞர் அவர்கள்.
அதனைத் தொடர்ந்து

வன்னிய சமுதாயத்
திற்கு 10.5 சதவீதம் இட
ஒதுக்கீடு அ.தி.மு.க. ஆட்
சியில் கொண்டு வந்தா
லும் அதனைத் தி.மு.க.,
ஆட்சியிலும் தொடர்ந்
தது. இது தொடர்பான
வழக்கு சென்னை உயர்
நீதிமன்றத்தில் நடை
பெற்ற போது, 10.5%
இட ஒதுக்கீட்டை ரத்து
செய்து சென்னை உயர்நீ
திமன்ற உத்தரவிட்டது.

அவரை எதிர்த்து உச்ச
நீதிமன்றத்தில் மேல்முறை
யீடு செய்து தி.மு.க. அரசு
போராடியது, அப்பொ
ழுது உச்சநீதிமன்றத்தில்
எந்த தரவுகளின் அடிப்படையிலே
இட ஒதுக்கீடு

வழங்கப்பட்டது, என்று
கூறி ரத்து செய்தது,
மேலும் தற்காலிக தரவுக்
ளின் அடிப்படையில்
தான் இட ஒதுக்கீடு வழங்
கப்பட்ட வேண்டும் என்
றும் உத்தரவிட்டது.

அதன் அடிப்படையில்
அப்போதைய முதல்வர்
தளபதி மு.க.ஸ்டாலின்
அவர்கள் ஒன்றிய பிரதம
ருக்கு சாதிவாரி கணக்கெ

டுப்பு நடத்த வேண்டும்
என்று கடிதம் எழுதினார்,
அதனைத் தொடர்ந்து
26.10.2023 அன்று தமிழ்
நாடு சட்டமன்றத்தில்
சாதி வாரி கணக்கெ
டுப்பை நடத்த ஒன்றிய
அரசை வலியுறுத்தி தீர்மானம்
நிறைவேற்றப்பட்டு
ஒன்றிய அரசு அனுப்பப்
பட்டது, அதன் அடிப்படையிலே
ஒன்றிய அமைச்சரவை
சுடி, 2029ல் மக்கள்
தொகை கணக்கிடப்படும்
என்று ஒன்றிய அரசு
அறிவித்தது, அதன் அடிப்படையிலே
தான் தற்போது புதிய அரசு
பொறுப்பு பெற்றதும், ஆளுநர்
அவர்கள் நிதிநிலை
அறிக்கை படிக்கும்போது
ஒன்றிய அரசு மக்கள்
தொகை கணக்கெடுப்புடன்
சேர்த்து சாதிவாரி
கணக்கெடுப்பு நடத்தும்
போது தமிழ்நாட்டிலும்
நடைபெறும் என்று அறி
வித்தார்கள்.

இங்கு இந்த சட்டமன்றத்தில்
ஒன்றை மட்டும்
பதிய வைக்க விரும்புகிறேன்.
எந்த சூழ்நிலையிலும் வன்னிய
சமூகத்திற்கு 10.5% இட
ஒதுக்கீடு வெற்றி பெற
தி.மு.க. எப்பொழுதும்
உறுதுணையாக இருக்கும்
என்பதை தெரிவித்துக்
கொள்கிறேன்.

இவர் அவர் பேசினார்.

‘முரசொலி’ விநியோகப் பிரிவு ஊழியர்

கி.மகாவிஷ்ணு - காந்தலட்சுமி இல்ல மணவிழா!

இன்று நடைபெறுகிறது!

சென்னை ஆக. 30-
முரசொலி விநி
யோகப் பிரிவில் பணி
புரியும் கி. மகா
விஷ்ணு- காந்தலட்சு
மி இணையரின் ம
ரக்

விதாவுக்கும் க.சகா
தேவன் சதுலபமணி
இணையரின் மகன்
மெய்கண்டனுக்கும்
திருமண விழா
சென்னை அடுத்த
செங்கல்பட்டில்

அமைந்துள்ள எஸ்.
எம்.கே. மஹாலில்
இன்று (30.8.2026)
காலை 7.30 மணி
முதல் 9.30 மணியள
வில் நடைபெறுகி
றது.

திருமண விழாவில்
முரசொலி ஊழியர்

கள், மணமக்களின்
உறவினர்கள் கலந்து
கொண்டு சிறப்பிக்
கின்றனர். முன்னதாக
மணவிழா வரவேற்பு
நேற்று (29.8.2026)
மாலை 6.30 மணி
அளவில் நடை
பெற்றது.



ஒருங்கிணைந்த நெல்லை மாவட்ட கழக முன்னாள் செயலாளர் இரா.சௌந்திரபாண்டியன் அவர்களின் 96 வது பிறந்த நாளை முன்னிட்டு செளந்திர பாண்டியன் அவர்களின் இல்லத்திற்குச் சென்று வாழ்த்துக்கள் தெரிவித்தார். வடக்கு மாவட்ட கழக செயலாளர் முன்னாள் அமைச்சர் திருமதி பி. கீதாஜீவன்! உடன் மாநகர தி.மு.க. செயலாளர் எஸ்.ஆர்.ஆனந்த சேகரன் உள்ளிட்ட கழக நிர்வாகிகள் உள்ளனர்.



சென்னை கிழக்கு மாவட்டம் துறைமுகம் மேற்கு பகுதி 57 வது வட்டத்தில் ஆதியப்பன் நாயக்கன் தெரு தண்ணீர் தொட்டி தெரு சந்திப்பில் அண்ணை வேளாங்கண்ணி மாதா கொடி ஏற்று விழாவை முன்னிட்டு நடைபெற்ற அன்னதானம் வழங்கும் நிகழ்ச்சியில் சென்னை கிழக்கு மாவட்ட கழக செயலாளர் துறைமுகம் சட்டமன்ற உறுப்பினர் பி.கே.சேகர்பாபு கலந்துகொண்டு உணவு வழங்கி சிறப்பித்தார். விழாவில் பகுதி செயலாளர் எஸ்.முரளி, ஜி.ராமமூர்த்தி, டி.எஸ்.சேகர், ஆர்.பி.ரமேஷ், எம்.சரவணன் மற்றும் கழக நிர்வாகிகள் செயல் வீரர்கள் முன்னோடிகள் கலந்து கொண்டு சிறப்பித்தனர்.